



## Fígjarmálaráðið

Dagfesting:	20.01.2025
Mál nr.:	-
Málsviðgjört:	-
Ummælistíð:	21.01.2025 til 07.02.2025
Eftirkannað:	Lógartænastan dagfestir

### Uppskot til

#### Lögtingslóg um broyting í lögtingslóg um serligt avgjald á brenniolju (Fylgibroyting orsakað av at toll- og vøruskráin verður dagførd)

##### § 1

Í lögtingslóg nr. 179 frá 18. desember 1992 um serligt avgjald á brenniolju, sum seinast broytt við lögtingslóg nr. 160 frá 20. desember 2023, verða gjørdar hesar broytingar:

1. Í § 1, stk. 1 verður “27101964” broytt til: “27101966”.

2. Í § 1, stk. 1 verður “27101968” broytt til: “27101967”.

##### § 2

Henda lögtingslóg kemur í gildi 1. juni 2025.

## **Kapittul 1. Almennar viðmerkingar**

### **1.1. Orsakir til uppskotið**

Fígghjarmálaráðið og TAKS mæla til at dagføra toll- og vøruskránnu í skjali 1 í tolllógini. Tilmælið snýr seg um at seta nýggjastu útgávuna av toll- og vøruskránni frá WCO í gildi í Føroyum.

Hetta lógaruppskotið er fylgibroyting av, at toll- og vøruskráin verður dagførd, og snýr seg um at rætta tvey vørunummur í lógini um serligt avgjald á brenniolju samsvarandi dagførdu útgávuni av toll- og vøruskránni.

### **1.2. Galdandi lóggáva**

Galdandi lóggáva er galdandi lógtingslóg nr. 121 frá 23. desember 1991 um toll, sum seinast broytt við lógtingslóg nr. 161 frá 20. desember 2023. Lógin hevur stytta heitið *tolllógin*. Í tolllógini er toll- og vøruskráin lýst. Harafturat er galdandi lóggáva lógtingslóg nr. 179 frá 18. desember 1992 um serligt avgjald á brenniolju.

Føroyska toll- og vøruskráin, sum er lýst í skjali 1 í tolllógini, byggir á altjóða vøruskránnu hjá World Customs Organisation (WCO), kallað Harmonized System.

Tann fyrsta vøruskráin frá WCO kom í 1988, og verður hon dagførd fimta hvørt ár. Tann seinasta dagføringin frá WCO kom í 2022. Tá WCO dagførir vøruskránnu, verða nýggj vørunummur stovnað, ímeðan onnur verða strikað.

Føroyska toll- og vøruskráin varð seinast dagførd í 2021, og neyðugt er tí at gera broytingar í henni, um hon skal samsvara við nýggjastu útgávuna frá WCO.

### **1.3. Endamálið við uppskotinum**

Endamálið við hesum lógaruppskotinum er at dagføra tvey vørunummur í lógini um serligt avgjald á brenniolju. Hetta er neyðugt í sambandi við, at toll- og vøruskráin í skjali 1 í tolllógini verður dagførd.

### **1.4. Samandráttur av nýskipanini við uppskotinum**

Við lógaruppskotinum verða tvey vørunummur í lógini um serligt avgjald á brenniolju dagførd. Hetta er neyðugt í sambandi við, at toll- og vøruskráin í skjali 1 í tolllógini verður dagførd.

### **1.5. Ummæli og ummælisskjal**

Umframt at hava ligið alment frammi á hoyringarportalinum hjá Føroya landsstýri, er uppskotið eisini sent til ummælis hjá hesum hoyringspørtum:

- TAKS
- Føroya Arbeidsgevarafelag (Vinnuhúsið)
- [-]

Fígghjarmálaráðið móttók ummæli av lógaruppskotinum frá [-] og [-].

## **Kapittul 2. Avleiðingarnar av uppskotinum**

### **2.1. Fíggjarligar avleiðingar fyri land og kommunur**

Mett verður ikki, at fíggjarligar avleiðingar eru av lógaruppskotinum fyri land ella fyri kommunur

Tó kann verða nevnt, at verður føroyska toll- og vøruskráin *ikki* dagførd við ávísam millumbilum, verður alt føroyska tolllækið, sum frálíður, sera torført og tungt at umsita. Sum frálíður, hevði hetta merkt, at inntøkurnar á tolløkinum høvdu minkað.

### **2.2. Umsitingarligar avleiðingar fyri land og kommunur**

Verður lógaruppskotið samtykt, fer tað at lætta um umsitingina av øllum tolløkinum. Hetta er serliga galdandi fyri umsitingina av tolløkinum hjá TAKS.

Lógaruppskotið hevur ikki við sær umsitingarligar avleiðingar við sær fyri kommunur.

### **2.3. Avleiðingar fyri vinnuna**

Lógaruppskotið hevur ongar fíggjarligar ella umsitingarligar avleiðingar við sær fyri vinnuna.

### **2.4. Avleiðingar fyri umhvørvið**

Lógaruppskotið hevur ongar avleiðingar við sær fyri umhvørvið.

### **2.5. Avleiðingar fyri serstøk øki í landinum**

Lógaruppskotið hevur ikki serligar fíggjarligar, umsitingarligar, umhvørvisligar ella sosialar avleiðingar við sær fyri serstøk øki í landinum.

### **2.6. Avleiðingar fyri ávísar samfelagsbólkar ella felagsskapir**

Lógaruppskotið hevur ikki við sær avleiðingar fyri ávísar samfelagsbólkar ella felagsskapir.

### **2.7. Millumtjóðasáttmálar á økinum**

Føroyska toll- og vøruskráin er gjørd og uppbygd eftir leisti, sum er ásettur av altjóða felagsskapinum World Customs Organization (WCO), sum varð stovnaður í 1952. Felagsskapurin WCO er fyri sjálvstøðugar statir. Danmark gjørdist limur av WCO við stovnan og er limur í WCO vegna kongsríkið Danmark. Tolldeildin á TAKS fylgir leistum, mannagongdum og leiðreglum, sum eru og verða ásettar av WCO á tolløkinum, undir hesum ásetingum innan toll- og vøruskráanna.

Føroyar hava sambært sáttmála frá 1. februar 1992, sum seinast er broyttur í 1997, við Evropiska Samveldið, samtykt at nýta nomenklatur tollsamvinnuráðsins “Harmonized Commodity Description and Coding System” sum toll- og vøruskrá.

Lógaruppskotið fylgir altjóða sáttmála um at nýta nomenklatur tollsamvinnuráðsins “Harmonized Commodity Description and Coding System” sum toll- og vøruskrá. Aðrir millumtjóðasáttmálar eru ikki á økinum, ið lógaruppskotið fevnir um, og sum Føroyar hava skyldu at fylgja.

### **2.8. Tvørgangandi millumtjóðasáttmálar**

Mett verður, at lógaruppskotið samsvarar við *Hoyvíkssáttmálan* (Sáttmáli millum stjórn Íslands, øðrumegin, og stjórn Danmarkar og Føroya landsstýri, hinumegin), *Evropeiska mannarættindasáttmálan*, sambært anordning nr. 136 af 25. februar 2000 om ikrafttræden for

Færøerne af lov om den europæiske menneskerettighedskonvention, og *Sáttmála Sameindu Tjóða um réttindi hjá einstaklingum, ið bera brek*, sambært bekendtgørelse nr. 35 af 15. september 2006 om rettigheder for personer med handicap.

## **2.9. Markaforðingar**

Ongar kendar markaforðingar eru á økinum. Mett verður ikki, at lógaruppskotið fer at elva til markaforðingar.

## **2.10. Revsing, fyrisitingarligar sektir, pantheimildir ella onnur størri inntriv**

Lógaruppskotið hevur ikki ásetingar um revsing, fyrisitingarligar sektir, pantheimildir ella ger onnur størri inntriv í réttindi hjá fólki.

## **2.11. Skattir og avgjöld**

Lógaruppskotið hevur ikki ásetingar um skattir.

## **2.12. Gjöld**

Lógaruppskotið hevur ikki ásetingar um gjöld.

## **2.13. Áleggur lógaruppskotið likamligum ella lögfrøðiligum persónum skyldur?**

Lógaruppskotið áleggur ikki likamligum ella lögfrøðiligum persónum skyldur.

## **2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?**

Lógaruppskotið leggur ikki heimildir til landsstýrismannin, ein stovn undir landsstýrinum ella til kommunur.

## **2.15. Gevur lógaruppskotið almennum myndugleikum atgongd til privata ogn?**

Lógaruppskotið gevur ikki almennum myndugleikum atgongd til privata ogn.

## **2.16. Hevur lógaruppskotið aðrar avleiðingar?**

Lógaruppskotið verður ikki met at hava aðrar avleiðingar enn tær, ið eru nevndar omanfyri.

## 2.17. Talvan: Yvirlit yvir avleiðingarnar av lógaruppskotinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Nei	Nei	Nei	Nei	Nei
Umsitingarligar avleiðingar	Ja	Nei	Nei	Nei	Nei
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

## **Kapittul 3. Serligar viðmerkingar**

### **3.1. Viðmerkingar til ta einstøku greinina**

#### **Til § 1**

Her verður ásett, at vørunummar “27101964” verður broytt til “27101966” og at vørunummar “27101968” verður broytt til “27101967”.

#### **Til § 2**

Áseting um gildiskomu. Ásett verður, at løgtingslógin kemur í gildi 1. juni 2025.

Fíggjarmálaráðið, 20.01.2025.

**Ruth Vang**  
landsstýriskvinna

/ Bjarni A. Bjarnason

#### **Yvirlit yvir fylgiskjøl:**

Fylgiskjal 1: Javntekstur

Fylgiskjal 2:

Fylgiskjal 3: